

प्रेस-विज्ञप्ति

**दीव समाहर्तालय में ग्राम पंचायत और जिला पंचायत के आम चुनाव के लिए नामांकनों की आज हुई जांच, सभी नामांकनों को किया गया स्वीकार**

दीव 22 अक्टूबर, 2020 : दीव में 8 नवम्बर को ग्राम पंचायत के सदस्यों, सरपंचों तथा जिला पंचायत के सदस्यों के लिए होने वाले आम चुनाव हेतु भरे गये नामांकनों की आज जांच की गई। दीव समाहर्ता एवं जिला निर्वाचन अधिकारी श्रीमती सलोनी राय के कक्ष में जिला पंचायत सदस्यों के नामांकनों की जांच की गई । इस दौरान प्राप्त सभी नामांकनों की एक-एक कर जांच की गई जिसमें प्रत्याशी और उनके समर्थक भी उपस्थित रहे। इस जांच प्रक्रिया में सभी 22 नामांकनों को सही पाया गया।

इसी तरह ग्राम पंचायत के सदस्यों और सरपंच के निर्वाचन हेतु प्राप्त नामांकनों की जांच उप-समाहर्ता के कक्ष में की गई। इस दौरान नामांकन भरने वाले प्रत्याशियों की उपस्थिति में सभी 73 नामांकनों को सही पाये जाने पर स्वीकार कर लिया गया है। नामांकनों को वापस लेने की अंतिम तिथि 24 अक्टूबर को अपराह्न 3 बजे तक है। इसी दिन अपराह्न 3.30 बजे से प्रत्याशियों को चुनाव चिन्ह आबंटित किये जाएंगे। ध्यातव्य है कि दीव में ग्राम पंचायत के 38 सदस्यों और 4 सरपंचों के चुनाव के साथ-साथ दीव जिला पंचायत के 8 सदस्यों के लिए चुनाव होना है।

हस्ता/-

(नोडल अधिकारी / जन-संपर्क अधिकारी)

दीव